



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 863 राँची, गुरुवार, 18 कार्तिक, 1938 (श०)
9 नवम्बर, 2017 (ई०)

कार्मिक, प्रशासनिक सुधार तथा राजभाषा विभाग।

संकल्प

20 सितम्बर, 2017

संख्या-5/आरोप-1-81/2015 का.- 9976-- चूँकि झारखण्ड के राज्यपाल को यह विश्वास करने का कारण है कि श्री सौरभ प्रसाद, झा०प्र०से०, (प्रथम बैच, गृह जिला-पू० सिंहभूम), अंचल अधिकारी, पाटन/पड़वा के पद पर कार्यावधि में उषा मार्टिन, प्रा०लि०, कटौतिया, कोल ब्लॉक परियोजना के लिए जमीन खरीदगी प्रक्रिया में व्यापक हेराफेरी कर सरकारी राजस्व का नुकसान पहुँचाने संबंधी आरोप, जैसा कि राजस्व एवं भूमि सुधार विभाग, झारखण्ड के पत्रांक-5171/रा०, दिनांक 16 नवम्बर, 2015 के माध्यम से उपायुक्त, पलामू का पत्रांक-854/स्था०, दिनांक 30 अक्टूबर, 2015 द्वारा गठित संलग्न प्रपत्र- 'क' में प्रतिवेदित है, प्रथम दृष्ट्या प्रमाणित पाया गया है ।

2. अतः श्री प्रसाद के विरुद्ध प्रपत्र-‘क’ में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17 के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा श्री प्रसाद को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. श्री प्रसाद द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं ।

5. श्री प्रसाद के विरुद्ध विभागीय कार्यवाही के संचालन हेतु अपर समाहर्ता, पलामू को उपस्थापन पदाधिकारी नामित किया जाता है ।

6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

सूर्य प्रकाश,
सरकार के संयुक्त सचिव ।
